

’نائن الیون‘ ہو یا ’شارلی ایبڈو‘

(فرانس میں ہونے والے واقعہ کے اگلے دن کی جانے والی ایک پوسٹ)

’نائن الیون‘ ہو یا ’شارلی ایبڈو‘

ہم تو اتنا جانتے ہیں، ایسے واقعات کے بعد...

ۛ ایک نئے سرے سے مسلم خون کی ندیاں بہانے کی فضا سازگار ضرور کر لی جاتی ہے۔

ۛ ’جیسس‘ کا نعرہ لگا کر فائر کرنے والوں کو افغانستان تا عراق تا صومال مسلم بستیوں پر

آگ برسانے کا ایک بلینک چیک ضرور حاصل ہو جاتا ہے!

ۛ عالمی برادری مسلم سرزمینوں پر کارپٹ بومنگ carpet bombing کرنے

والوں کی ’قربانیوں‘ کو مزید قدر کی نگاہ سے دیکھنے اور ان کی حفظ و سلامتی کے لیے

دعائے خیر کرنے ضرور لگ جاتی ہے!

ۛ پاکستان اور سعودی عرب ایسے مسلم ممالک کا امن و امان خراب کرنے... اور یہاں

جرائم پیشہ مافیادوں کو متحرک کرنے... کی ’وجوہات‘ ضرور پیدا کر لی جاتی ہیں!

ۛ ریمنڈ ڈیوس کی آل اولاد کے سرگرم ہو جانے کے ’اسباب‘ یہاں ضرور بڑھ

جاتے ہیں۔

ۛ مسلم سرزمینوں میں بارود کی کاشت کے منصوبے ضرور پروان چڑھالیے جاتے ہیں۔

ۛ مغربی ممالک، بلکہ شاید پوری دنیا میں... نماز، مسجد، پردہ اور اسلامی تعلیم کو ’مجرموں‘

کے روپ میں پیش کرنے کے اندھا دھند مواقع ضرور پیدا کر لیے جاتے ہیں۔

ۛ مغرب میں رہائش پزیر مسلمانوں کو خوف اور دباؤ کے تحت لانے اور ارتداد پر زیادہ

سے زیادہ آمادہ کرنے کی راہ ضرور ہموار کر لی جاتی ہے۔

تیزی سے پھیلتے ہوئے اسلام کے راستے میں رکاوٹیں کھڑی کرنے... اور پڑھے لکھے
 دماغوں کو اس سے متنفر کرنے کی کوشش ضرور کی جاتی ہے۔

جہان بھر میں اسلامی شعائر کو دہشت گردوں کے ’حلیے‘ کے طور پر متعارف کرانے
 کے ذہین دُور رس کارنامے بھاری تعداد میں ضرور انجام پاتے ہیں۔

ایئر پورٹوں پر حجاب اور داڑھی ’الارم‘ ضرور بنادی جاتی ہے۔

عالم اسلام پر قبضے کی وجوہات کی ’معقولیت‘ میں اضافہ ضرور کر لیا جاتا ہے۔

عالم اسلام کے خلاف جاری ’مقدس جنگ‘ میں اپنے فوجی مروانے کی ناگزیری
 مغربی اقوام پر ضرور ثابت کر لی جاتی ہے۔

مگر اس بار اس کا فائدہ لینے کا پروگرام غالباً یوں ہے... کہ ناموس رسالت کے لیے بولنے
 اور شور اٹھانے کو ’دہشت گردی‘ کے ساتھ جوڑ دیا جائے۔ لوگ اب حرمتِ رسول کے لیے
 غم و غصہ کے اظہار سے پہلے سوچ میں پڑیں کہ یہ کام کر کے کہیں وہ دہشتگردوں کے ہاتھ تو
 مضبوط نہیں کر رہے!!! فرانس سے اسلام کا پودا اکھاڑنے کی کچھ نئی ابلسی اسکیمیں اس پر
 مستزاد۔

واقعہ کے محرکات کچھ بھی ہوں، اور کرنے والا کوئی ہو... ہم سمجھتے ہیں شان رسالت میں
 گستاخی کرنے والے کچھ بد زبانوں کو قدرت کی طرف سے سزا پھر بھی مل ہی گئی ہے۔

کیا عید... مسلمانوں پر دائرہ حیات تنگ کرنے کے مواقع پیدا کرنے کے لیے مغرب کے
 بہت سارے ٹیری جونز Terry Jones اب اسی کام آنے لگیں! ٹیمپلز اور بلیک واٹر
 واقعتاً کچھ بے رحم مخلوقات ہیں!

کل سارا دن... یورپ اور امریکہ میں ”مسلمان کو مار دو Kill the Muslims“ کا نعرہ
 ”ٹریئنڈ trend“ بنا ہوا دیکھنے والا تھا!
 ”اسلام“ کے خلاف یوں رائے عامہ ہموار ہوتی کم ہی دیکھی گئی تھی۔